



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



5 फर्जी विमर्श ने चुनाव में चौथे विपक्षी दल की भूमिका निभाई : फडणवीस

6 मेजर कमल कालिया: अपने खुफिया नेटवर्क से हिला दी थीं उल्फा की जड़ें

7 अपने 20 साल के अभिनय कैरियर को लेकर खुश हूँ : मोना सिंह

फर्स्ट टेक

साढ़े तीन लाख रुपए के आभूषणों की चोरी के मामले में लड़की गिरफ्तार
 मंगलूरु/भाषा। कर्नाटक के मंगलूरु में कुलशेखरा में 'गणेश आभूषण' नामक दूकान से 25 मई को चोरी गये लगभग साढ़े तीन लाख रुपये के 59 ग्राम सोने के आभूषणों को शनिवार को पुलिस ने बरामद कर लिया और आभूषण चोरी करने की आरोपी लड़की को गिरफ्तार कर लिया। पुलिस आयुक्त अनुपम अग्रवाल ने यहां बताया कि 25 मई को 'गणेश आभूषण' से लगभग साढ़े तीन लाख रुपये मूल्य के सोने के आभूषणों की चोरी हो गयी थी।

निधान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
 epaper.dakshinbharat.com



केलाश मण्डेला, मो. 9828233434

गठबंधन

वैचारिक मतभेद भले हो, अवसर को सब करते बंधन। बिन सत्ता के हर दल वाले, नेता करते प्रतिपल क्रंदन। खुदागर्जी का चक्रव्यूह रच, खूब लगाते घिस-घिस चंदन। कुर्सी के बंधन में फँस कर, करते हैं सब नव गठबंधन।

आज तीसरी बार प्रधानमंत्री पद की शपथ लेंगे नरेन्द्र मोदी

दक्षिण भारत राष्ट्रमत
 dakshinbharat.com



नई दिल्ली/भाषा। नरेन्द्र मोदी रविवार को गठबंधन सरकार के प्रमुख के रूप में लगातार तीसरे कार्यकाल के लिए प्रधानमंत्री पद की शपथ लेंगे। भारतीय जनता पार्टी को पूर्ण बहुमत वाले राष्ट्रीय जनतांत्रिक गठबंधन (राजग) सरकार के दो पूर्ण कार्यकालों के बाद इस बार चुनावों में अपने दम पर पूर्ण बहुमत नहीं मिला है। प्रथम प्रधानमंत्री जवाहरलाल नेहरू के

■ नरेन्द्र मोदी प्रथम प्रधानमंत्री जवाहरलाल नेहरू के बाद यह उपलब्धि हासिल करने वाले दूसरे नेता होंगे।

भी राष्ट्रपति भवन में शाम सवा सात बजे प्रधानमंत्री और उनके मंत्रिपरिषद के शपथ ग्रहण समारोह में शामिल होने की उम्मीद है। भीलका के राष्ट्रपति रानिल विक्रमसिंघे, मालदीव के राष्ट्रपति मोहम्मद मुझु, सेशेल्स के उपराष्ट्रपति अहमद अफीफ, बांग्लादेश की प्रधानमंत्री शेख हसीना, मॉरीशस के प्रधानमंत्री प्रविंद कुमार जगन्नाथ, नेपाल के

प्रधानमंत्री पुष्प कमल दाहाल 'प्रचंड' और भूटान के प्रधानमंत्री शेरींग तोबगे ने समारोह के लिए निमंत्रण स्वीकार कर लिया है। विदेश मंत्रालय ने कहा, नरेन्द्र मोदी के लगातार तीसरे कार्यकाल के शपथ ग्रहण समारोह में भाग लेने के लिए नेताओं की यात्रा भारत द्वारा अपनी 'पड़ोसी पहले' नीति और 'सागर' दृष्टिकोण को दी गई सर्वोच्च प्राथमिकता के अनुरूप है।

सोनिया गांधी फिर बनी कांग्रेस संसदीय दल की प्रमुख

दक्षिण भारत राष्ट्रमत
 dakshinbharat.com



नई दिल्ली/भाषा। कांग्रेस की पूर्व अध्यक्ष सोनिया गांधी को शनिवार को एक बार फिर से पार्टी संसदीय दल (सीपीपी) का प्रमुख चुना गया। इस मौके पर उन्होंने प्रधानमंत्री नरेन्द्र मोदी पर करारा प्रहार किया और कहा कि लोकसभा चुनाव में मोदी की "राजनीतिक और नैतिक हार" हुई है तथा उन्होंने नेतृत्व करने का अधिकार खो दिया है।

कांग्रेस नेताओं ने बताया कि संविधान सदन (पुराने संसद भवन) के केंद्रीय कक्ष में हुई कांग्रेस संसदीय दल की बैठक में पार्टी

अध्यक्ष मल्लिकार्जुन खरगे ने सोनिया गांधी को सीपीपी प्रमुख नियुक्त करने का प्रस्ताव पेश किया, जिसका पार्टी के तीन सांसदों गौरव गोगोई, तारिक अनवर और के. सुधाकरन ने अनुमोदन किया। फिर से सीपीपी प्रमुख चुने जाने पर सोनिया ने पार्टी नेताओं का आभार जताया और कहा कि कांग्रेस ने इस चुनाव में अपनी दृढ़ता का परिचय दिया है। उन्होंने यह दावा भी किया कि लोकसभा चुनाव

में प्रधानमंत्री मोदी की राजनीतिक और नैतिक हार हुई है तथा ऐसे में उन्होंने न सिर्फ जनादेश बल्कि नेतृत्व करने का अधिकार भी खो दिया है। सोनिया ने कहा, "देश की जनता ने विभाजन की राजनीति और तानाशाही को खारिज करने के लिए निर्णायक वोट दिया है। उन्होंने संसदीय राजनीति को मजबूत करने और संविधान की रक्षा के लिए मतदान किया।

इजराइल ने हमस के चंगुल से चार बंधकों को छुड़ाया

यरूशालम/एपी। इजराइल ने शनिवार को कहा कि उसने हमस के चंगुल से चार बंधकों को छुड़ा लिया है जिनका फलस्तीनी चरमपंथी संगठन ने सात अक्टूबर को किए गए हमले के दौरान अपहरण कर लिया था। सेना ने कहा कि उसने नुसीरात में एक जटिल अभियान में नोआ अगमिनी (25), अलमोग मीर (21), एंड्री कोजलोव (27) और श्लोमी जिव (40) को बचा लिया। इसने कहा कि बंधकों को नुसीरात के मध्य में स्थित दो अलग-अलग स्थानों से बचाया गया। इजराइल का कहना है कि 130 से अधिक बंधक अभी भी बचे हैं जिनमें से लगभग एक चौथाई को मृत माना जा रहा है। बंधकों की वापसी के मुद्दे पर इजराइल में लोगों में रोष गहराता जा रहा है। युद्ध शुरू होने के बाद से अभियान के दौरान बचाए गए कुल बंधकों की संख्या सात हो गई है।

नीट में कृपांक पाने वाले 1,500 से अधिक अभ्यर्थियों के परिणामों की समीक्षा के लिए समिति गठित : एनटीए

नई दिल्ली/भाषा। राष्ट्रीय पात्रता सह प्रवेश परीक्षा-स्नातक (नीट-यूजी) में अंक बढ़ाए जाने के आरोपों के बीच राष्ट्रीय परीक्षा एजेंसी (एनटीए) ने शनिवार को कहा कि शिक्षा मंत्रालय ने कृपांक पाने वाले 1,500 से अधिक अभ्यर्थियों के परिणामों की समीक्षा के लिए चार सदस्यीय एक समिति गठित की है। एनटीए ने किसी भी अनियमितता का खंडन

करते हुए कहा है कि एनसीईआरटी पाठ्य पुस्तकों में बदलाव तथा परीक्षा केंद्र में समय जाया होने के लिए दिए गए कृपांक विद्यार्थियों के अधिक अंक आने की वजह हैं। इस मुद्दे ने राजनीतिक रंग भी ले लिया है। आम आदमी पार्टी (आप) ने कथित अनियमितताओं की उच्चतम न्यायालय की निगरानी में एसआईटी जांच की मांग की है। वहीं कांग्रेस ने

आरोप लगाया है कि पर्वी लीक, धांधली और भ्रष्टाचार कई परीक्षाओं का अभिन्न अंग बन गए हैं। पार्टी ने भारतीय जनता पार्टी (भाजपा) पर युवाओं को धोखा देने और उनके भविष्य से खेलने का भी आरोप लगाया है। कई वर्गों से पुनः परीक्षा करने की मांग की जा रही है और आरोप लगाया गया है कि छह परीक्षा केंद्रों पर वक्त जाया होने की भरपाई के लिए दिए गए कृपांक के कारण अंक बढ़ गए हैं।

मीडिया शख्सियत एवं रामोजी समूह के अध्यक्ष रामोजी राव का निधन

हैदराबाद/भाषा। मीडिया जगत की जानी मानी हस्ती एवं खबरों और मनोरंजन की दुनिया में व्यापक बदलाव लाने वाले रामोजी समूह के अध्यक्ष रामोजी राव का शनिवार सुबह यहां एक अस्पताल में निधन हो गया। वह 88 वर्ष के थे। समाचारपत्र 'इनाडु' से जुड़े पत्रों ने बताया कि राव को सांस लेने में परेशानी के कारण पांच जून को यहां एक अस्पताल में भर्ती

कराया गया था जहां आज सुबह चार बजकर 50 मिनट पर उनका निधन हो गया। राव के पार्थिव शरीर को शहर के बाहरी इलाके में स्थित रामोजी फिल्म सिटी में उनके आवास पर लाया गया। रामोजी राव ने समाचारपत्र 'इनाडु' और ईटीवी चैनल समूह की शुरुआत करके अविभाजित आंध्र प्रदेश में मीडिया जगत में क्रांतिकारी बदलाव किया।

॥ वंदे श्री ऋषभं वीरं ॥

JITO BANGALORE SOUTH CHAPTER FOUNDATION

JITO BANGALORE SOUTH

JITO CONNECT

JITO GROWTH SUMMIT

TRADE FAIR | CONFERENCE | INDUSTRY PAVILIONS

JUNE 7th, 8th & 9th
@ CHAMRA VAJRA
 PALACE GROUNDS, BANGALORE

OPEN TO ALL ENTRY IS FREE
 10:00 AM to 10:00 PM

WITNESS TECH PAVILION
 Showcasing Trends of 2030

WITNESS THE VR THEATRE EXPERIENCE
JAIN PAVILION
 बेंगलूरु में सर्व प्रथम बार शाश्वत तीर्थ श्री शत्रुंजय महातीर्थ का वर्चुवल भावयात्रा अद्भूत आयोजन सभी धर्मप्रेमी बंधुओं से निवेदन है कि इस शो में पधारकर श्री शत्रुंजय महातीर्थ के वर्चुवल भावयात्रा कर जीवन को धन्य बनावें।

WORTH ₹ 1,849/-
FREE BLOOD TEST
 No fasting required
 in association with **Thyrocare**
 Tests you can trust

10,000 FREE GIFT VOUCHERS
 FROM REPUTED BRANDS
 FOR 1ST 10,000 VISITORS

FOOD AREA

10:00 AM
Harshvardhan Jain
 Business Coach

02:00 PM
MOTIVATIONAL SPEAKER
JAYA KISHORI
 सिसकते संस्कार
 सिमटते परिवार...!

SIGNATURE GOLD PAVILION

DESIGNER WEAR-GARMENT-SAREES
FASHION

HARDWARE & ACCESSORIES
REAL ESTATE

EDUCATION
CAREER ZONE

ELECTRONICS & GADGETS
CONSUMER DURABLE

FURNITURE | CORPORATE GIFTING | STARTUPS | FMCG | ELECTRICAL | AND MANY MORE!

समस्त संघों से हार्दिक निवेदन है जीतो द्वारा आयोजित तीन दिवसीय ट्रेड फेयर में पधारें।

97, 1st Floor, Mahaveer Arcade, Sirsi Road, Chamrajpet, Bengaluru – 560 018, Tel: 080-2670 5511 / 2670 5533

